

## आज से बैसाखी की धूम

प्रमुख संवाददाता, गुड़गांव

बैसाखी पर शहर में भांगड़ा व गिद्दे की धमक बिखरने की तैयारी शुरू हो गई हैं। वाटिका सिटी सेक्टर-49 स्थित क्रिसेंट पार्क में 13 अप्रैल की शाम को कार्यक्रम का आयोजन किया जाएगा। जबकि, पंजाबी साहित्य अकादमी व राष्ट्रहित सेवा संगठन की ओर से बैसाखी, अक्षय तृतीया व परशुराम जयंती का संयुक्त कार्यक्रम 15 अप्रैल को भीम नगर स्थित रामलीला ग्राउंड में किया जाएगा।

राष्ट्रहित सेवा संगठन के सचिव सौरभ सचदेवा ने बताया कि सिरसा से आने वाले कलाकारों की ओर से 15 अप्रैल को आकर्षक नृत्य व संगीत का कार्यक्रम पेश किए जाएंगे। कार्यक्रम की रूपरेखा

हरियाणा कला परिषद के निदेशक अजय सिंहल ने तैयार की है। कार्यक्रम की अध्यक्षता सार्वदेशिक आर्य प्रतिनिधि सभा के प्रधान कन्हैयालाल आर्य करेंगे। पंजाबी बिरादरी महासभा के उपाध्यक्ष गिरिराज धींगड़ा मुख्य अतिथि होंगे। विशिष्ट अतिथि पंचनद स्मारक ट्रस्ट के अध्यक्ष प्रमोद सलूजा, स्टारैक्स यूनिवर्सिटी के वाइस चांसलर डॉ. अशोक दिवाकर व पंजाबी साहित्य अकादमी के निदेशक अश्विनी गुप्ता रहेंगे। उधर, वाटिका सिटी सेक्टर-49 स्थित क्रिसेंट पार्क में 13 अप्रैल की शाम को होने वाले बैसाखी उत्सव में डांस ट्रूप अपनी प्रस्तुति देंगे। इस दौरान शॉपिंग व फूड स्टॉल के साथ ही बच्चों के लिए प्ले जोन का इंतजाम भी किया जाएगा।

Publication	Dainik Bhaskar
Language/Frequency	Hindi/Daily
Page No	04
Date	14 <sup>th</sup> April 2018

## दैनिक भास्कर

# शहर के कई संस्थानों में मनाया गया वैशाखी पर्व, आज गुरुद्वारों में शबद कीर्तन

वैशाखी पर्व फसल तैयार होने के  
उपलक्ष्य में मनाया जाता है।

भास्कर न्यूज़ | गुड़गांव

वैशाखी पर्व के अवसर पर शुक्रवार को कई संस्थानों और सोसायटियों में समारोह आयोजित किए गए। इस मौके पर शनिवार को शहर के गुरुद्वारों में शबद कीर्तन हुआ। लेफ्टिनेंट अतुल कटारिया मेमोरियल स्कूल में स्टूडेंट्स ने लघु नाटिका व मनमोहक नृत्य पेश किया। वैशाखी पर्व किसानों की फसल तैयार होने के उपलक्ष्य में मनाया जाता है। वहीं कार्यक्रमों में भी किसानों

की खुशी को दर्शाया गया। साथ ही अनाज का सम्मान करते हुए उसका सही उपयोग करने का संदेश दिया गया। सिख समाज के जानकारों के अनुसार वैशाखी के दिन गुरु गोविंद सिंह ने सिखों को खालसा के रूप में संगठित किया था। वहीं रबी की फसल भी वैशाखी तक आ जाती है। इस खुशी में लोग घरों की सफाई कराते हैं और गुरुद्वारों में अखंड पाठ किया जाता है।

शुक्रवार शाम को वाटिका एनवायरों में भी वैशाखी की धूम रही। शुक्रवार शाम वैशाखी मेले का आयोजन किया गया। वाटिका सिटी के निवासियों के लिए नृत्य ट्रुप, खरीदारी, फूड स्टॉल आदि लगाए।